

देश की पुलिस व्यवस्था प्रजातांत्रिक हो : सिंह

देशव्यापी अभियान का आगाज सिरसा से

भारकर न्यूज़ | सिरसा

अधिकारों एवं न्याय के लिए संघर्ष करने वाली संस्था निशान व बीएसएफ के सेवानिवृत्त अधिकारी

अरिदमनजीत सिंह ने कहा कि मौजूदा समय में देश की पुलिस व्यवस्था को

प्रजातांत्रिक बनाए जाने की जरूरत है। वे सोमवार को होटल सवेरा में पत्रकारों से रूबरू हो रहे थे। उन्होंने कहा कि पुलिस व्यवस्था का मौजूदा ढांचा ब्रिटिश साम्राज्यवादी



अरिदमनजीत सिंह

सोच की देन होने के साथ-साथ सैनिक संस्कार लिए हुए हैं। अरिदमनजीत सिंह ने कहा कि इन दोनों नकारात्मक तत्वों से इसे मुक्त कराए बिना तमाम पुलिस सुधार निरर्थक रहेंगे। उन्होंने कहा कि भारत में पुलिस सुधारों के लिए जनआंदोलन की पक्षधर संस्था निशान और इस कार्य में उसकी सहभागी बनी संस्था ऊर्जा के पदाधिकारियों ने इसे देशव्यापी अभियान बनाने का आगाज सिरसा से किया है। उन्होंने सभी राजनीतिक दलों व सामाजिक संगठनों से आग्रह किया कि वे इस अभियान में उनका समर्थन करें। उन्होंने कहा कि आज भी 1861 का पुलिस अधिनियम प्रयोग में लाया जा रहा है

जो अंग्रेजी शासनकाल में अंग्रेज अधिकारियों ने अपने वजूद को व्यवस्थित रख पाने के लिए लागू किया था। उन्होंने अरिदमनजीत सिंह ने कहा पुलिस आमजन की रक्षा करने और उन्हें सहयोग करने के लिए गठित है न कि समाज में किसी प्रकार का भय पैदा करने के लिए। उन्होंने पूरी पुलिस व्यवस्था में परिवर्तन पर बल देते हुए कहा कि यदि पुलिस विभाग में प्रजातांत्रिक प्रणाली कायम होगी तो आमजन में उनके प्रति भरोसे का माहौल खुद ब खुद पैदा होगा। पुलिस विभाग के अधिकारी नहीं चाहते कि व्यवस्था में बदलाव हो, क्योंकि उन्हें कार्यालय में बैठकर आदेश ही पारित करने होते हैं। ऐसे में आमजन की सुरक्षा का भाव सीधे तौर पर उनके दिलोदिमाग पर प्रभाव नहीं डालता। इसके लिए राजनीतिक तंत्र को संविधान में संशोधन करने की जरूरत है। इस अवसर पर ऊर्जा संस्था के पदाधिकारी रोशन सुचान ने कहा कि उनके संगठन का भी मूल उद्देश्य सामाजिक बदलाव के साथ-साथ बेरोजगारों को रोजगार उपलब्ध कराने के लिए प्रतिबद्ध है।

डबवाली के साथ लगती सीमाओं पर चौकसी

ने
ाद
की
ली
की

डबवाली. ऐलनाबाद उपचुनाव को लेकर डबवाली के साथ लगती दूसरे राज्य की सीमाओं पर पुलिस द्वारा चौकसी बरती जा रही है। पुलिस अधीक्षक के आदेशानुसार बठिंडा रोड, मलेट रोड व अन्य स्थानों पर पुलिस नाकों से गुजरने वाले वाहनों व अन्य लोगों की जांच की जा रही है। सोमवार को डबवाली के डीएसपी बलबीर सिंह ने उक्त नाकों का निरीक्षण करते हुए सुरक्षा प्रबंधों का जायजा लिया। श्री सिंह ने बताया कि ऐलनाबाद उपचुनाव के मद्देनजर दूसरे राज्यों से असांजिक तत्वों का हरियाणा में प्रवेश रोकने के लिए पुलिस द्वारा व्यापक सुरक्षा प्रबंध किए गए हैं।